

Fundarfrágreiðing til HSF-limafund hósdagin 9. mai 2019

Luttakandi: Gunn Ellefsen, Oyvindur Brimnes, Djóni Højgaard, Annfinn Brekkstein fyri Starvsnevndina. Inga Dahl, Beinta Laursen, Jákup Dam fyri Kappingarnevndina. Dánjal Samuelsen fyri Dómaranevndina. Ári Rouch og Hallur Danielsen fyri umsitingina. Maibritt Johannesen, Súsanna K. Hansen og Eyðun Mortensen fyri Kyndil. Elsa Reinert fyri Neistan. Sunnuvá Vesturdal og Hans Andreas Dahl fyri EB. Janet Fríða Johannesen, Mark Marcher og Emy Sólvitsdóttir fyri H71. Robert Poulsen fyri KÍF. Helena Kallsberg og Bogi T. Ragnarsson fyri Team Klaksvík. Sámal Joensen og Johan Müller fyri VíF. Alexandur Johansen fyri StÍF. Una Váðklett og Anna Kristina Samson fyri Stjørnuna. Ikki umboðaði: SÍF/Søljan, VB, Tjaldur og ÍA

1.0 Dómarayrki í fokus – dómaranevndin um ætlanir og tilgongd

Dánjal Samuelsen kunnaði, vegna Dómaranevndina, um dómarastøðuna. Hann staðfesti, at talan er um ein smalan dómarahóp, miðalaldurin er høgur, tilgongdin lítil og at vit eingi kvinnulig dómarapør hava, sum døma bestu deildirnar. Tilgongdin og menningin hevur verið ov óskipað og brandið ov veikt. Vit hava heldur ikki nakað altjóða dómarapar, hóast tað eru góðir møguleikar fyri avbjóðingum í EHF-skipanini.

Dómaranevndin arbeiðir við einari menningarætlan fyri A, B og U-dómarar, sum skal verða klár 7. juni 2019. Við hesum skal samstarvið við feløgini skal betrast, skipast skal fyri skeiðum, dómarar skulu fáa undirvísing, mentala menning, betri trivna, fysikk og heilsu. A-dómarar skulu hava meira eygleiðing og fleiri menningarsamrøður og fáa fleiri altjóða og norðurlenskar avbjóðingar. B-dómaraskipanin skal tryggja tilgongd og fyrireiking til A-prógv. Skipan fyri U-dómarar skal somuleiðis tryggja tilgongd og uppbyggjandi umhvørvi við m.a. menningarátøkum og skipaðari døming í vikuskiftiskappingum. Tilgongd av kvinnuligum dómararar skal tryggjast og málið er at hava eitt par í fremstu deildini í 2020.

Víst var á galdandi kappingarreglur og ásetingar fyri døming og at hesar í skulu handhevdast. Orðið var hereftir frítt, har nakrir spurningar vóru settir til feløgini.

Hvussu kunnu vit í felag menna dómarayrkið?

Hvussu skapa vit tilgongd av A, B og U-dómarum?

Hvussu kunnu vit fáa kvinnur at døma í fremstu deildini?

Skulu vit aftur til upprunaskipanina, har feløg døma feløg?

Viðmerkt varð, hví vit ikki megna at gera tað meira spennandi at døma fyri ungar dómarar, hví vit ikki hava fleiri skeið, har tey ungu fáa eitt prógv ella diplom av onkrum slag. Nevndin nevndi nakrar av teimum møguleikunum, sum dómararar hava við uppgávum ígjøgnum EHF og Partille Cup, Dronninglund etc.

1.1 Niðurstøða

Fundurin gav kunningini gætur og verða feløgini kunnaði um átøkini, so hvørt tey koma á skrá.

2.0 Bólkabýtið í ungdómsdeildunum

Ári Rouch greiddi vegna Kappingarnevndina og umsitingina stutt frá, hvussu liðini verða bólkaði í ungdómsdeildini, tá hugsað verður um a-, b- og c- bólkur osv. Hugt verður eftir hvar liðini endaðu, tá somu árgangir leiktu saman tvey ár undan, úrslitum í venjingarkappingum, Heystkappini og annars samskifti við feløgini og venjarar. Ónøgdsemi hevur serliga verið um D12 bólkabýtið í ár, har talan var um nógva stórsigrar í A-bólkinum. Ásannað var at bólkarnir helst vóru ov stórir og at miðjast skal eftir at gera smærri bólkur á 6-9 lið, har hetta er gjørligt.

2.1 Niðurstøða:

Kappingarnevndin skal upplýsast so væl sum gjørligt undan bólkabýtinum og miðjast skal eftir at gera bólkar á 6-9 lið, har hetta er gjørligt.

3.0 Agabrot og revsing

Fleiri av feløgnum, sum hava lið í D16-deildini, hava í felag sent skriv til HSF, um at heimildirnar hjá Aganevndini skulu víðkast og strammast upp. Skrivið kemur eftir at tað var avdúkað svik við innahýsis dómarseðli millum H71 a og H71 c, sum eftirfylgjandi var sektað við bót. Feløgini mettu ikki sektina verða nøktandi.

3.1 Niðurstøða:

Málið hevur verið til umrøðu hjá Aganevndini og Lógarnevndini, um hvussu vit kunnu nágreina heimildirnar hjá Aganevndini at revsa tílík brot. Eitt uppskot verður sent út til feløgini áðrenn aðalfundin 8. juni.

4.0 Útlendingar á føroyskum liðum

Í løtuni kann eitt lið í bestu deildunum í mesta lagi hava tríggjar útlendingar, her eru danir/grønendingar íroknaðir. Hetta hevur verið praktiserað út frá evstulóg hjá ÍSF, tó at tað kann setast spurnartekin við, um áseting er ætlað at umfata danir/grønendingar eisini.

4.1 Niðurstøða

Skotið verður upp at danir/grønendingar ikki skulu roknast sum útlendingar eftir tvey ár, ella at teir als ikki skulu roknast sum útlendingar. Umsitingin ger eitt uppskot til næsta limafund, sum verður eftir aðalfundin at fáa ásett eina reglu viðvíkjandi hesum.

5.0 U18-kappingarnar

U18-landskappingin var umrødd. Kappingin hevur verið avgreidd í “stevnuform” í vetur, har liðini spæla tveir dystir hvørja ferð og koma saman 3-4 ferðir fyri og eftir jól. Afturmeldingarnar frá feløgnum eru at leisturin hevur eydnast minni væl, tí størsti parturin av leikaranum ganga aftur á antin U16 ella vaksnamannaliðum. Tað var umrøtt, hvørt farast skuldi aftur til gamla leistin, har man leikti ein dyst hvørja ferð, tó við tí tillaging, at kappingin ikki skuldi telja ov nógv dystir og at dystirnir skuldu liggja mánadagar, soleiðis at hetta ikki rennur saman vði U16- ella vaksnamannakappingina og at leikararnir ikki verða troyttir ov nógv.

5.1 Niðurstøða

Kappingarnevndin og umsitingin kanna hvussu nógv lið hugsa at melda til og snikka til eitt uppskot til endurskoðaðan kappingarleist.

6.0 Dystartíðspunkt í fremstu deildunum

Dystartíðspunktini í fremstu deildini vóru umrødd. Farnað kappingarár var roynt, at dystirnir byrjaðu kl. 14.00 og 16.00, har feløgini høvdu bæði kvinnu- og mansdyst sama dag. Hetta í mun til 14.30 og 16.00, sum hevur verið vanligt áður. Hetta var fyrst og fremst fyri at tryggja nøktandi umstøður til upphiting til seinna dystin. Feløg og áskoðarar hava viðmerkt, at tað hevur verið ov leingi ímillum dystirnar og nøkur dómrapør hava himprast við at døma dupultdystir.

6.1 Niðurstøða

Semja var um, at mansliðini mugu hava nøktandi umstøður at hita upp í og kunnu feløgini tryggja hetta tá

fyrri dysturin byrjar 14.30, so kann hetta játtast. Feløgini kunnu kanna umstøðurnar á teirra heimavølli og venda aftur og annars vísa á teirra ynski viðvíkjandi tíðspunktum til heimadystir.

7.0 Kappingarleisturin í Okkara-deildini – eftirmeting og tillagingar

Fundurin umrøddi royndirnar við nýggja kappingarleistinum, sum hevur verið royndur í bestu mansdeildini í vetur. Ætlanin var ikki at taka nakra endaliga avgerð um broytingar á fundinum, men heldur at hoyra ymsu sjónamiðini, hareftir at Kappingarnevndin kann geva feløgnum møguleikan at taka støðu til møguligar broytingar á næsta limafundi.

7.0.1 Tal av hálvfinalum og finalum– trýggjar ella fimm?

Umrøtt var, hvørt tað skuldu leikast trýggjar ella fimm finalur hjá monnum. Evnið var á skrá, av tí at tað hoyrdist í fleiri feløgum, at tað var ov drúgt við fimm finalur.

7.0.1.2. Niðurstøða

Fundurin tóktist vilja halda fast við fimm finalur, men at hesar skuldu liggja tættari, helst allar eftir landsliðssteðgin í apríl.

7.02 Hvør skal mæta hvørjum í hálvfinalunum?

Leisturin við at 1´arin í grundspælinum skal velja mótstøðlið í hálvfinalunum var umrøddur. Feløgini tóktust ikki dáma hendan leistin og ynskja at hetta skal broytast til, at nr. 1 mætir nr. 4 og nr. 2 mætir nr. 3.

7.0.2.2. Niðurstøða

Kappingarnevndin ger uppskot til at broyta hvussu hálvfinalurnar verða samansettar.

7.0.3 Niðari bólkur

Umrøtt var, hvørt niðari bólkurin var nóg áhugaverdur og semja var um, at helst hevði verið ov lítið fokus á bólkkin, men at ábyrgdin av hesin lá bæði hjá feløgnum og HSF. Møguleikin at vinnarin av 1. deild kundi koma við í niðara endaspælið var eisini umrøddur. Við hesum kann niðara endaspælið fylgja endaspælinum hjá ovvara bólkkinum. Hetta skal samtundis avstemmast við, hvørt U21-leikarar kunnu ganga aftur á báðum liðum.

7.03.1 Niðurstøða

Kappingarnevndin ger uppskot til, hvussu hetta kann skipast.

7.0.4 Fæst nokk burturúr av at vinna grundspælið?

Tað var umrøtt, hvørt vinnarin av grundspælinum fær nokk burturúr av at gerðast nr. 1. Viðmerkt var, hvørt eitt slag av europa cup grunni kundi verða, har vinnarin av grundspælinum fekk møguleikan at fáa peningaligt ískoyti til at luttaka í europa cup. Viðmerkt var, at hetta kundi verða ynskiligt og hugsandi í framtíðini, men at hetta helst krevur størri fíggjarligt rásarúm í mun til núverandi støðu í HSF.

Tað var viðmerkt, at tað hóast alt kann verða ein stórus fyrimunur at gerðast nr. 1 í grundspælinum og hareftir mæta nr. 4 í hálvfinalunum, hetta alt eftir hvussu tøtt kappingina hevur verið millum fyra tey ovastu liðini, eisini fæst ein møgulig triðja hálvfinala á heimavølli, sum eisini hevur við sær fíggjarligan vinning.

7.04.1 Niðurstøða

Fundurin gav umrøðuni gætur. Ynskiligt hevði verið at stimbra undir europa cup luttøku, men krevur hetta fíggjarligt ískoyti.

7.05 Skulu leikast 24 dystir ella 18 dystir í grundspælinum?

Tað var umrøtt, hvørt tað skuldi leikast 18 ella 24 dystir í grundspælinum? 18 dystir kunnu verða nokk, um niðara endaspælið kemur at telja 4 lið, meðan 18 helst er ov lítið fyri niðaru liðini og kappingin endar ov tíðligu soleiðis sum hon gjørði í ár um bert trý lið eru í endaspælinum.

7.05.1 Niðurstøða

Kappingarnevndin ger uppskot – hetta í mun til kalendaran og í mun til um niðara endaspælið kemur at telja 3 ella 4 lið.

8.0 Annað

8.1 Sjónleikaraparágraffin

Ynski var frammi um at fáa støðutakan til, hvørt “sjónleikaraparágraffin” skal setast í gildið í Føroyum. Tað tóktisk, sum undirtøka var fyri at spæliregluni, har leikari skal sita út í trý álop eftir at brot er framt og hann verður liggjand, verður sett í gildið. Hetta verður gjørt klárt til næsta limafund.

8.2 U16-leikarar í næstbestu deildini

Skulu U16-leikarar kunna spæla í næstbestu deildini? Í løtuni kunnu hesir leika í triðbestu deild, men fleiri ynskja at hesir kunnu nýtast í næstbestu deildini. Uppskot verður lagt fyri næsta limafund, har feløgini kunnu taka støðu til um ásetingin skal broytast.

8.3 Kvinnufinalurnar

Umrøtt var hvørt kvinnufinalurnar skulu avgerðast eins og mansfinalurnar, soleiðis at hvør finala skal avgerðast. Tvs. er javnleikur eftir vanliga leiktíð, so verður eykatíð á 2x5 min., hareftir brotskøst verða skotin til avgerð er fallin. Uppskot verður til atkvøðu á næsta limafundi.

Fundarskrivari:

Ári Rouch